



இலங்கைச் சனநாயக சோசலிசக் குடியரசின் பாராளுமன்றம்

2008 ஆம் ஆண்டின் 42 ஆம் இலக்க, இலங்கை கடன்
தகவல் பணியகம் (திருத்தச்) சட்டம்

(2008 ஆம் ஆண்டு திசெம்பர் மாதம் 03 ஆம் திகதி அத்தாட்சிப்படுத்தப்பட்டது)

அரசினர் ஆணைப்படி அச்சிடப்பட்டது

2008, திசெம்பர் மாதம் 05 ஆந் தேதிய இலங்கைச் சனநாயக சோசலிசக்
குடியரசின் வர்த்தமானப் பத்திரிகையின் II ஆம் பகுதிக்குக் குறைநிரப்பியாக
வெளியிடப்பட்டது

இலங்கை அரசாங்க அச்சுத் திணைக்களத்திற் பதிப்பிக்கப்பெற்றது
கொழும்பு 5, அரசாங்க வெளியீட்டலு வலகத்திற் பெற்றல், கொள்ளலாம்

விலை: ரூபா 25.00

தபாற் செலவு: ரூபா 5.00

**2008 ஆம் ஆண்டின் 42 ஆம் இலக்க, இலங்கை கடன்
தகவல் பணியகம் (திருத்தச்) சட்டம்**

[2008 ஆம் ஆண்டு திசம்பர் மாதம் 03 ஆம் திகதி அத்தாட்சிப்
படுத்தப்பட்டது.]

ச.வ.-இ. 39/2005

**1990 ஆம் ஆண்டின் 18 ஆம் இலக்க, இலங்கை கடன் தகவல்
பணியகச் சட்டத்தைத் திருத்துவதற்கானதொரு சட்டம்**

இலங்கைச் சனநாயக சோசலிசக் குடியரசின் பாராளுமன்றத்தி
னால் பின்வருமாறு சட்டமாக்கப்படுவதாகுக :

1. இச்சட்டம் 2008 ஆம் ஆண்டின் 42 ஆம் இலக்க, இலங்கை
கடன் தகவல் பணியக (திருத்தச்) சட்டம் என எடுத்துக்காட்டப்
படலாம்.

சுருக்கப் பெயர்.

2. (இதனகத்துப்பின்னர் “முதன்மைச் சட்டவாக்கம்” எனக்
குறிப்பிட்டு செய்யப்படும்) 1990 ஆம் ஆண்டின் 18 ஆம் இலக்க,
இலங்கை கடன் தகவல் பணியகச் சட்டத்துக்கான விரிவுப் பெயர்,
“கடன் கொடுக்கும் நிறுவனங்களிடமிருந்து” என்ற சொற்களில்
தொடங்கி “அத்தகைய தகவலை ஏற்பாடு செய்வதற்கும்” என்னும்
சொற்கள் வரைக்குமான எல்லாச் சொற்களுக்கும் பதிலாகப்
பின்வருவதனை இடுக :-

1990 ஆம்
ஆண்டின் 18 ஆம்
இலக்கச்
சட்டத்தின் விரிவுப்
பெயரைத்
திருத்துதல்.

“கடன் கொடுக்கும் நிறுவனங்களிடமிருந்து கடன்பெறு
வோர், நுகர்வோர் அல்லது கடனளிக்கும் நிறுவனங்கள்
தொடர்பிலான கடன் தகவலைச் சேகரிப்பதற்கும், பணியகத்
தின் பங்குதாரர்களுக்கும் தகவல்பெறுவதற்கு உரித்துடைய
அதிகாரசபைகளுக்கும் நிறுவனங்களுக்கும் வேண்டு
கோளின்மீது அத்தகவலை வழங்குவதற்குமாக”.

3. முதன்மைச் சட்டவாக்கத்தின் 4 ஆம் பிரிவு, “கொழும்பில்”
மற்றும் “கொழும்பு” என்னும் சொற்கள் காணப்படும் இடங்களி
லெல்லாம் அவற்றிற்குப் பதிலாக, “மேல் மாகாணத்தில்” மற்றும்
“மேல்மாகாணம்” என்னும் சொற்களை இடுவதன்மூலம் இத்தாற்
றிருத்தப்படுகின்றது.

முதன்மைச்
சட்டவாக்கத்தின்
4 ஆம் பிரிவைத்
திருத்துதல்.

4. முதன்மைச் சட்டவாக்கத்தின் 5 ஆம் பிரிவு அப்பிரிவின் (1)
ஆம் உப்பிரிவிலுள்ள (vii) ஆம், (viii) ஆம் பந்திகளை நீக்கிவிட்டு
அவற்றுக்குப் பதிலாகப் பின்வரும் பந்திகளை இடுவதன்மூலம்
இத்தாற்றிருத்தப்படுகின்றது :-

முதன்மைச்
சட்டவாக்கத்தின்
5 ஆம் பிரிவைத்
திருத்துதல்.

2 2008 ஆம் ஆண்டின் 42 ஆம் இலக்க, இலங்கை கடன்
தகவல் பணியகம் (திருத்தச்) சட்டம்

“(vii) உரிமம்பெற்ற லிசேட வங்கிகளின் பணிப்பாளர்கள் சபைகளில் பணிப்பாளர்களாக உள்ளவர்களான ஆட்களிடையேயிருந்து பணச்சபையால் பெயர் குறித்து நியமிக்கப்பட்ட ஆள் ஒருவரையும் ;

(viii) பங்கு வைத்திருக்கை குத்தகைத் தாபனங்களினால் தேர்ந்தெடுக்கப்பட்ட ஆள் ஒருவரையும் ; அத்துடன்

(ix) பணியகத்தின் பொது முகாமையாளர் என்னும் பதவியை வகிக்கின்றவரான ஆளையும்.

முதன்மைச்
சட்டவாக்கத்தின்
6 ஆம் பிரிவை
மாற்றிச் செய்தல்.

5. முதன்மைச் சட்டவாக்கத்தின் 6 ஆம் பிரிவு இத்தால் நீக்கப்பட்டு அதற்குப் பதிலாகப் பின்வரும் பிரிவு இடப்படுகின்றது :—

“பணியகத்தின்
பணிகள்.

6. பொருளாதாரத்தின் எல்லாத்துறைகளுக்கும், குறிப்பாக விதிமுறைப்படுத்தப்படாத துறைகளுக்குக் கடன் விநியோகத்தலை வசதிப்படுத்தும் சுருத்துடன் பணியகத்தின் பணிகள் பின்வருவனவாதல் வேண்டும் :—

(அ) 7அ என்னும் பிரிவில் குறித்துரைக்கப்பட்ட ஆட்களின் வகுதிகளிலிருந்து அல்லது ஆட்கள் குழுக்களிலிருந்து கடன் வழங்கு மற்றும் நிதிசார் தகவலைச் சேகரித்தலும், ஒன்றிணைத்தலும், ஒருங்கிணைத்தலும் ;

(ஆ) 7ஆ என்னும் பிரிவில் குறித்துரைக்கப்பட்ட ஆட்களுக்கு அல்லது ஆட்கள் குழுக்களுக்கு வேண்டுகோளின் மீது கடன் வழங்கு மற்றும் நிதிசார் தகவலை வழங்குதல் ;

(இ) கடன்வழங்கு தரப்படுத்தல் என்னும் பணியைப் பொறுப்பேற்றலும், அத்தகைய கடன்வழங்கு தரப்படுத்தல்களை எவையேனும் வெளிநாட்டு மற்றும்

உள்நாட்டு முகவர் நிலையங்களுக்கு அல்லது அத்தகைய தரப்படுத்தல்களுக்கான வேண்டுகோளொன்றை விடுக்கின்ற எவரேனுமாளுக்கு விற்பனை செய்தல் ;

(ஈ) கடன்கொடுக்கும் பணியகத்தின் நிறுவனங்களினதும் கடனளிக்கும் நிறுவனங்களினதும் வேண்டுகோளின்மீது ஆட்களின் கடன்வழங்கு மதிப்பீட்டையும், இலங்கையில் ஏனைய சேர்ப்பெறுமதிச் சேவைகளையும் வழங்குதல் ;

(உ) பணியகத்தின் பங்குதாரர்களாகவுள்ள கடன்கொடுக்கும் நிறுவனங்களுக்காகவும் பங்குபற்றுகின்ற கடனளிக்கும் நிறுவனங்களுக்காகவும், ஆராய்ச்சியையும் கருத்திட்டங்களையும் பொறுப்பேற்றல் ; அத்துடன்

(ஊ) அரசாங்கத்தினால் அவ்வாறு பணிக்கப்படின், அசைவுள்ளவற்றின் சேம அக்கறையைப் பதிவுசெய்வதற்கு, பிணைப்பொறுப்பளிக்கப்பட்ட கொடுக்கல் வாங்கல்கள் பற்றிய கோப்பிடுதல் அலுவலகமொன்றைத் தொழிற்படுத்துதல்.”.

6. முதன்மைச் சட்டவாக்கத்தின் 7 ஆம் பிரிவு இத்தாற் பின்வருமாறு திருத்தப்படுகின்றது :—

(1) அப்பிரிவின் (அ) மற்றும் (ஆ) என்னும் பந்திகளை நீக்கிவிட்டு அவற்றிற்குப் பதிலாகப் பின்வருவதனை இடுவதன் மூலம் :—

“(அ) பிரிவு 7.அ இல் குறிப்பீடு செய்யப்பட்ட நிறுவனங்கள் பற்றிய தரவு வங்கியொன்றைப் பேணுதல் ;

முதன்மைச் சட்டவாக்கத்தின் 7 ஆம் பிரிவைத் திருத்தத் தல்.

4 2008 ஆம் ஆண்டின் 42 ஆம் இலக்க, இலங்கை கடன்
தகவல் பணியகம் (திருத்தச்) சட்டம்

(ஆ) பிரிவு 7அ இல் குறிப்பீடு செய்யப்பட்ட ஆட்களுள் எவரிடமிருந்தும் கடன்வழங்கு மற்றும் நிதிசார் தகவலை சேகரித்தலும், ஒன்றிணைத்தலும், ஒருங்கிணைத்தலும்;”;

(2) அப்பிரிவின் (ஈ) என்னும் பந்தியை நீக்கிவிட்டு அதற்குப் பதிலாகப் பதின்வரும் பந்திகளை இடுவதன் மூலமும் :-

“(ஈ) பணியகத்தினால் தீர்மானிக்கப்படக் கூடியவாறான அத்தகைய நியதி நிபந்தனைகளுக்கமைவாக, 7ஆ என்னும் பிரிவில் குறித்துரைக்கப்பட்ட ஆட்களுக்கு அல்லது ஆட்கள் குழுவுக்கு, வேண்டு கோளின்மீது, அந்தரங்கமாகக் கடன்வழங்கு மற்றும் நிதிசார் தகவலை அல்லது அத்தகைய தகவலின் ஏதேனும் வகுதியைக் கொடுத்துத் தவறாக அல்லது கடன்வழங்கு மதிப்பீட்டை அல்லது வேறு சேர்பெறுமதிச் சேவைகளை வழங்குதல்;

(ஈஈ) பணியகத்தின் கடன்கொடுக்கும் நிறுவனங்களுக்கும் மற்றும் பங்குபற்றுகின்ற கடனளிக்கும் நிறுவனங்களுக்கும் முடிபு ஆதார முறைமைகள் போன்ற மேலதிகச் சேவைகளை வழங்கும் நோக்கத்திற்காக, வர்த்தக வங்கிகளிலிடமிருந்து காசோலைத் திரும்பல்கள் தொடர்பான தகவலைச் சேகரிப்பதற்குப் பொறுப்பேற்றல்;”;

(3) அப்பிரிவின் (உ) என்னும் பந்தியை நீக்கிவிட்டு அதற்குப் பதிலாகப் பின்வரும் பந்தியை இடுவதன்மூலமும் :-

“(உ) கொடுத்துத் தவப்படுகின்ற நிதிசார் கடன் வழங்கு மற்றும் தகவலுக்காக அல்லது வழங்கப்படுகின்ற சேவைகளுக்காக, அத்தகைய கட்டணங்களை அல்லது வேறு இறப்பனவுகளை அறவிடுதல் அல்லது அடையாளங்காணப்பட்ட ஒப்பப்பணமொன்றைச் செலுத்தும்படி, தேவைப்படுத்துதல்;”;

(4) (க) என்னும் பந்தியை உடனடுத்துப் பின்வரும் புதிய பந்திகளை உட்புகுத்துவதன்மூலமும் :—

“(கக) 6 ஆம் பிரிவில் தரப்பட்டுள்ள பணிகளைப் பயனுற நிறைவேற்றுவதற்காகவும் மற்றும் அதன் தொழிலை நடாத்துவதற்கான ஆதாரச் சேவைகளை வழங்குகின்ற ஏதேனும் தொழில் முயற்சியைக் கொண்டு நடாத்துவதற்காகவும், எவரேனும் ஆளுனான அல்லது ஏதேனும் கம்பெனியுடனான இணைப்புக்காகக் கூட்டு முயற்சிகளுக்கான ஒழுங்கேற்பாடுகளைச் செய்துகொள்ளுதல் ;

(ககக) அரசாங்கத்தினால், அத்தகைய அலுவலகத் தைத் தொழிற்படுத்துமாறு பணிக்கப்படி, அசைவுள்ளவற்றின் பிணைய அக்கறையைப் பதிவு செய்வதற்கென, பிணைப் பொறுப்பளிக் கப்பட்ட கொடுக்கல் வாங்கல்கள் பற்றிய கோப் பிடுதல் அலுவலகமொன்றைத் தொழிற்படுத்து தல் ;” ;

7. முதன்மைச் சட்டவாக்கத்தின் 7 ஆம் பிரிவை உடனடுத்துப் பின்வரும் புதிய பிரிவுகள் இத்தால் உட்புகுத்தப்படுகின்றன என்பதுடன், அவை, அச்சட்டவாக்கத்தின் 7அ மற்றும் 7ஆ என்னும் பிரிவுகளாகப் பயனுடையனவாதலும் வேண்டும் :—

முதன்மைச்
சட்டவாக்கத்தின்
7அ மற்றும் 7ஆ
என்னும் புதிய
பிரிவுகளை
உட்புகுத்தல்.

“எந்த ஆட்கள்
அல்லது
ஆட்கள் குழு
தொடர்பில்
கடன்வழங்கு
மற்றும்
நிதிசார்
தகவல்
சேகரிக்கப்பட
முடியுமோ
அந்த ஆட்கள்
அல்லது
ஆட்கள் குழு.

7அ. பணியகமானது, இச்சட்டத்தின்கீழ் அதன் பணிகளை நிறைவேற்றுகையில் பின்வருவோர் மற்றும் பின்வருவன தொடர்பிலான தகவலைச் சேகரிக்கலாம் :—

(அ) கடன்கொடுக்கும் நிறுவனங்களின் கடன் பெறுவோர் மற்றும் கடன் பெறுவோராக வரவிருப்போர் தொடர்பில், அத்தகைய நிறுவனங்களிடமிருந்து ;

(ஆ) கடனளிக்கும் நிறுவனங்களின் நுகர் வோர் மற்றும் நுகர்வோராக வரவிருப் போர் தொடர்பில், அத்தகைய நிறுவனங் களிடமிருந்து ;

6 2008 ஆம் ஆண்டின் 42 ஆம் இலக்க, இலங்கை கடன்
தகவல் பணியகம் (திருத்த) சட்டம்

(இ) காப்புறுதிப்பத்திரங்களை வைத்திருப்போர் மற்றும் வைத்திருப்போராக வரவிருப்போர் தொடர்பில், காப்புறுதிக் கம்பெனிகளிடமிருந்து, அத்துடன் அத்தகைய காப்புறுதிப் பத்திரங்களின் ஒப்படைப்புப் பெறுமதிமீது அளிக்கப்பட்ட கடன் தொடர்பிலான தகவல் ;

(ஈ) ஆட்கள் தொடர்பில், 1968 ஆம் ஆண்டின் 32 ஆம் இலக்க, ஆட்களைப் பதிவு செய்தல் சட்டத்தின் ஏற்பாடுகளுள் அபங்குகின்ற ஆட்களைப் பதிவுசெய்தல் ஆணையாளரிடமிருந்து ;

(உ) குழுமங்களும் பங்காண்மைகளும் தொடர்பில், தொழிற் பதிவுப் பதிவாளரிடமிருந்து ; அத்துடன்

(ஊ) கம்பெனிகள் தொடர்பில், 2007 ஆம் ஆண்டின் 7 ஆம் இலக்க, கம்பெனிகள் சட்டத்தின் நியதிகளின்படி, கம்பெனிகள் பதிவாளரிடமிருந்து.

வேண்டு
கோளின்மீது
பணியகம்
எவ்வாட்க
ஒருக்குத்
தகவல்
பொருள்வாயோ
அவ்வாட்கள்.

7ஆ. (1) பணியமானது, அதற்கு வேண்டு கோளொன்று விடுக்கப்படும் விடயங்களில், அதன் தத்துவங்களைப் பிரயோகிக்கையில், அதற்குக் கிடைக்கக்கூடிய தகவல்கள் கடன் தகவலைப் பின்வரும் ஆட்களுக்கு அல்லது ஆட்கள் குழுவுக்குக் கொடுத்துத் தவலாம் :-

(அ) எவ்வேறுமாளின் கடன்பெறு அருகதையை அல்லது கடன்பெறு அந்தஸ்தை மதிப்பீடு செய்யும் அல்லது நிச்சயிக்கும் அத்துடன் ஏற்கனவேயுள்ள கடன்பெறு வோரைப் பரிசீலனை செய்து கண் காணிக்கும் மற்றும் ஏற்கனவேயுள்ள கடன்பெறுவோரின் நிலுவையாகவுள்ள

கடனைச் சேகரிக்கும் அத்துடன் உரிமம் பெற்ற வர்த்தக வங்கிகளினால் நடைமுறைக்கணக்குகள் திறக்கப்பட்டு பேணப்படும் நோக்கங்களுக்காக, பணியகத்தின் பங்குதாரர்களாகவுள்ள கடன்கொடுக்கும் நிறுவனங்களுக்கு;

(ஆ) ஒரு கடன்கொடுக்கும் நிறுவனத்தின் பணிப்பாளரொருவராக அல்லது பிரதான நிறைவேற்றலுவலரொருவராக நியமிக்கப்படுவதற்கு அல்லது தேர்ந்தெடுக்கப்படுவதற்கு அல்லது பெயர் குறித்து நியமிக்கப்படுவதற்கு எவரேனுமாளின் பொருத்தமான தன்மையை நிச்சயிக்கும் நோக்கங்களுக்காகவும் மற்றும் கடன்கொடுக்கும் நிறுவனங்களை ஒழுங்குபடுத்தும் மற்றும் மேற்பார்வை செய்யும் அத்துடன் அத்தகைய நிறுவனங்களின் கடன் பகுப்பாய்வின் தரத்தை மேம்படுத்தும் நோக்கங்களுக்காகவும் மத்திய வங்கிக்கு;

(இ) உரிமமொன்று வழங்கப்படுவதற்கான அல்லது உரிமமொன்றை வழங்குவதற்கு அல்லது அத்தகைய சலுகைகளை அளிப்பதற்கு ஏற்புடையற்பாலதான சட்டத்தின் நியதிகளின்படி சலுகையொன்று வழங்கப்படுவதற்கான விண்ணப்பகாரரொருவரின் கடன்பெறு அருகதையை மதிப்பீடு செய்வதற்கென அத்தகைய தகவலைப் பெறுவதற்கு உரித்துடையதென நிதி என்னும் விடயத்துக்குப் பொறுப்பாகவுள்ள அமைச்சரினால் வெளிப்படுத்தப்பட்ட ஏதேனும் அரசாங்கஞ்சார் முகவர் நிலையத்துக்கு அல்லது நிறுவனத்துக்கு;

- (ஈ) எவரேனாமாளின் கடன்பெறு அருகதையை அல்லது கடன்பெறு அந்தஸ்தை மதிப்பீடு செய்யும் மற்றும் நிச்சயிக்கும் அத்துடன் ஏற்கனவேயுள்ள நுகர்வோரைப் பரிசீலனை செய்து கண்காணிக்கும் மற்றும் ஏற்கனவேயுள்ள நுகர்வோரின் நிலுவையாகவுள்ள கடனைச் சேகரிக்கும் நோக்கத்துக்காக, பங்குபற்றுகின்ற கடனளிக்கும் நிறுவனங்களுக்கு;
- (உ) கடன்கொடுக்கும் நிறுவனங்களின் கடன்பெறுவோருக்கும் மற்றும் கடன்பெறுவோராக வரவுள்ளோருக்கும் அல்லது கடனளிக்கும் நிறுவனங்களின் நுகர்வோருக்கும் அத்துடன் அத்தகைய தகவல் எந்த வேறு ஆள் தொடர்பானதோ அந்த வேறு எவரேனாம் ஆளுக்கு;
- (ஊ) அத்தகைய தகவல் எவ்வாள் தொடர்பானதோ அவ்வாளின் சம்மதத்திற்கு கமைவாக சர்வதேசக் கடன்வழங்கு பணியகங்களுக்கு;
- (எ) தகவல் எவ்வாள் தொடர்பானதோ அவ்வாளின் கடன்பெறு அருகதையையும் காப்புறுதியளிக்கப்படக்கூடிய தன்மையையும் பொறுப்பேற்கும் அல்லது நிச்சயிக்கும் நோக்கத்துக்காக, அத்தகைய ஆளின் சம்மதத்துடன் ஏதேனும் காப்புறுதிக் கம்பெனிக்கு; அத்துடன்
- (ஏ) இப்பிரிவின் நோக்கங்களுக்காக அமைச்சர், பணச்சபையின் விதப்புரையின்மீது, காலத்துக்குக் காலம் வர்த்தமானியில் வெளியிடப்பட்ட கட்டளை மூலம் அடையாளங்காணக்கூடியவாறான அத்தகைய வேறு ஆட்களுக்கு அல்லது ஆட்கள் குழுக்களுக்கு.

(2) பணியகமானது, அத்தகைய தகவலைக் கொடுத்துதவுவதில், சபையினால் காலத்துக்குக் காலம் தீர்மானிக்கப்படக்கூடியவாறான, அத்தகைய தகவலானது எந்த நோக்கங்களுக்காக நோக்கங்களை இனங்காணுதல் உட்பட அத்தகைய நியதி, நிபந்தனைகளை விதிக்கலாம்.”.

8. முதன்மைச் சட்டவாக்கத்தின் 10 ஆம் பிரிவு அதன் (3) ஆம், (4) ஆம் உட்பிரிவுகளை நீக்கிவிட்டு அவற்றிற்குப் பதிலாகப் பின்வரும் உட்பிரிவுகளை இடுவதன்மூலம் இத்தாற்றிருத்தப்படுகின்றது :-

முதன்மைச்
சட்டவாக்கத்தின்
10 ஆம் பிரிவைத்
திருத்துதல்.

“(3) இப்பிரிவின் (1) ஆம் உட்பிரிவின் ஏற்பாடுகள் எவ்வாற்றிருப்பினும், சபையானது -

(அ) பணச்சபையின் எழுத்திலான அங்கீகாரத்துடன் சபையினால் தீர்மானிக்கப்படக்கூடியவாறான அத்தகைய வழங்கப்பட்ட பங்கு மூலதனத்தின் விகிதாசாரப்படி கடன்கொடுக்கும் நிறுவனங்களுக்கு பணியகத்தின் பங்குகளைப் பிரித்தொதுக்கலாம் அல்லது கைமாற்றலாம் ;

(ஆ) 6 ஆம் பிரிவின் (அ), (ஆ), (இ) மற்றும் (ஈ) என்னும் பந்திகளிற்குறிப்பிடு செய்யப்பட்ட செயற்பாடுகள் தொடர்பான தொழினுட்பவியலின் முன்னேற்றத்தில் ஈடுபட்டுள்ள எவரேனுமாளுக்குப் பங்குகளைப் பிரித்தொதுக்கலாம்.

(4) பங்குகளின் ஆரம்ப வழங்குகையின் பின்னர், பணியகத்தின் பங்குகளினது பிரித்தொதுக்குகை அல்லது கைமாற்றுகை, பணியகத்தினால் தீர்மானிக்கப்படுதல் வேண்டுமென்பதுடன், பணச்சபையின் எழுத்திலான அங்கீகாரத்துடன் செய்யப்படுதலும் வேண்டும்.

(5) மூன்றாம், நான்காம், உட்பிரிவுகளின்கீழ் பணியகத்தின் பங்குகளைப் பிரித்தொதுக்குவதற்கான அல்லது கைமாற்றுவதற்கான அங்கீகாரம் அளிப்பதில், பணச்சபையானது, எல்லா நேரங்களிலும்,-

10 2008 ஆம் ஆண்டின் 42 ஆம் இலக்க, இலங்கை கடன்
தகவல் பணியகம் (திருத்தச்) சட்டம்

- (அ) பணியகத்தின் வழங்கப்பட்ட பங்கு மூலத்தின் பதினைந்து சதவீதத்துக்குக் குறையாததைப் பணச்சபை வைத்திருப்பதனையும்;
- (ஆ) பணச்சபையினாலும், பகிரங்கக் கூட்டுத் தாபனமொன்றாகவுள்ள வேறு ஏதேனும் கடன்வழங்கும் நிறுவனத்தினாலும் வைத்திருக்கப்பட்ட கூட்டுமொத்தப் பங்குவைத்திருக்கை, பணியகத்தின் வழங்கப்பட்ட மூலதனத்தின் ஐம்பத்தி யொரு சதவீதத்துக்குக் குறையவிருத்த லாகாதென்பதனையும்; அத்துடன்
- (இ) பகிரங்கக் கூட்டுத் தாபனமொன்றாக விராத ஏதேனும் கடன்வழங்கும் நிறுவனம் அல்லது (3) ஆம் உட்பிரிவின் (ஆ) என்னும் பந்தியிற் குறிப்பீடுசெய்யப்பட்ட வேறு எவரேனும் ஆள், பணியகத்தின் வழங்கப்பட்ட பங்கு மூலதனத்தின் பத்து சதவீதத்துக்கு மேற்பட்டதை வைத்திருத்த லாகாதென்பதனையும்,

உறுதிப்படுத்துதல் வேண்டும்.”.

முதன்மைச்
சட்டவாக்கத்தின்
12 ஆம் பிரிவை
மாற்றிச் செய்தல்.

9. முதன்மைச் சட்டவாக்கத்தின் 12 ஆம் பிரிவு இத்தால் நீக்கப் பட்டு அதற்குப் பதிலாகப் பின்வரும் பிரிவு இடப்படுகின்றது:—

“சபை
யினாலான
கடன்
பெறுதல்கள்.

12. (1) பணியகமானது, காலத்துக்குக்காலம், சபையினால் தீர்மானிக்கப்படக்கூடியவாறான அத்தகைய நியதி நிபந்தனைகளின்மீது, எவையே னும் கடன் கொடுக்கும் நிறுவனங்களிடமிருந்து அல் லது வேறேதேனும் உள்நாட்டு அல்லது வெளிநாட்டு நிறுவனத்திடமிருந்து பணத்தொகை களைக் கடன் பெறலாம்.

(2) பணியகமானது, சபையினால் தீர்மானிக் கப்படக்கூடியவாறான அத்தகைய நியதிகளுக் கிணங்க, பணியகத்தின் பணிகளை நிறைவேற்றும் நோக்கத்துக்காக தொகுதிக்கடன்களை அல்லது வேறு பிணையங்களை வழங்கலாம்.

(3) ஓராம் உட்பிரிவின் கீழ் பணியகத்தினாலான கடன்பெறுதல்கள் எவையும், பணியகத்தின் கூட்டுமொத்தக் கடன்பெறுதல்கள் பணியகத்தின்

**2008 ஆம் ஆண்டின் 42 ஆம் இலக்க இலங்கை கடன் 11
தகவல் பணியகம் (திருத்தச்) சட்டம்**

செலுத்தப்பட்ட மூலதனத்தின் இரு மடங்கிற்குச் சமமானவொரு பணத்தொகையை எந்நேரத்திலும் விஞ்சுவனவாகவிருந்தால், பெரும்பான்மைப் பங்கு தாரர்களின் ஒருப்பாடின்றிச் செய்யப்படுதலாகாது.”.

10. முதன்மைச் சட்டவாக்கத்தின் 19 ஆம் பிரிவை உடனடுத்துப் பின்வரும் புதிய பிரிவு இத்தால் உட்புகுத்தப்படுகின்றது என்பதுடன், அது அச்சட்டவாக்கத்தின் 19அ என்னும் பிரிவாகப் பயனுடையதாகலும் வேண்டும் :-

முதன்மைச் சட்டவாக்கத்தில் 19அ என்னும் புதிய பிரிவை உட்புகுத்தல்.

“சபையின் ஆண்டுப் பொதுக் கூட்டம்.

19அ. (1) பணியகத்தின் ஒவ்வொரு நிதியாண்டும் முடிவடைந்தபின்னர் ஒன்பது மாதங்களினுள், சபையானது, பணியகத்தினது பங்குதாரர்களின் ஆண்டுப் பொதுக் கூட்டமொன்றை நடாத்துதல் வேண்டும்.

(2) பணியகத்தினால் முன்வைக்கப்பட்ட ஆண்டறிக்கையும் கணக்குகளும் அக்கூட்டத்தில் கவனத்திற் கொள்ளப்படுதல் வேண்டும்.

(3) ஆண்டுப் பொதுக்கூட்டத்தைக் கூட்டும் முறையும் மற்றும் அக்கூட்டத்தில் அலுவல்களைக் கொண்டு நடாத்துவதில் பின்பற்றப்படவேண்டிய நடவடிக்கைமுறையும் சபையினால் தீர்மானிக்கப்படுதல் வேண்டுமென்பதுடன், சபை தோதான தெனக் கருதுகின்றவாறு வெளியிடப்படுதலும் வேண்டும்.”.

11. முதன்மைச் சட்டவாக்கத்தின் 21 ஆம், 22 ஆம் பிரிவுகள் இத்தால் நீக்கப்பட்டு அவற்றிற்குப் பதிலாகப் பின்வரும் பிரிவுகள் இடப்படுகின்றன :-

முதன்மைச் சட்டவாக்கத்தின் 21 ஆம், 22 ஆம் பிரிவுகளைத் திருத்தல்.

“பணியகமானது தகவலைக் கோருதல்.

21. (1) பணியகம் அல்லது அதற்கெனப் பணியகத்தினால் அதிகாரமளிக்கப்பட்ட வேறெவரேனுமான், எழுத்திலான அறிவித்தல்மூலம், 7அ என்னும் பிரிவில் குறித்துரைக்கப்பட்ட ஏதேனும் நிறுவனத்தை, அவ்வறிவித்தலில் குறித்துரைக்கப்படவேண்டிய அத்தகைய காலப் பகுதியினுள் அவ்வறிவித்தலினால் தேவைப்படுத்தப்பட்ட அத்தகைய எல்லாத் தகவலையும் ஒன்றில் பணியகத்துக்கு அல்லது அதிகாரமளிக்கப்பட்ட வேறெவரேனுமாருக்கு கொடுத்துதவும்படி தேவைப்படுத்தலாம்.

(2) 7 அ என்னும் பிரிவில் குறித்துரைக்கப்பட்ட ஏதேனும் நிறுவனத்தைத் தாபிக்கின்ற அந்தந்தச் சட்டங்களில் அல்லது வேறேதேனும் சட்டத்தில் அல்லது அத்தகைய நிறுவனத்துக்கும் கடன்பெறு பவருக்கும் அல்லது நுகர்பவருக்கும் இடையே செய்துகொள்ளப்பட்ட ஏதேனும் உடன்படிக்கையில் முரணாக உள்ளது, எவ்வாறிருப்பினும், இச்சட்டத் தின்கீழான தகவலைக் கொடுத்துதவுதல் அல்லது (1) ஆம் உட்பிரிவின் கீழான அறிவித்தலொன்றைப் பின்பற்றி கொடுத்துதவும்படி தேவைப்படுத்தப் பட்ட ஏதேனும் விபரத்திரட்டை அல்லது தகவலை அத்தகைய அறிவித்தலிற் குறித்துரைக்கப்பட்டவா றான அத்தகைய காலத்தினுள் கொடுத்துதவுதல் அத்தகைய ஏதேனும் நிறுவனத்தின் கடமையாதல் வேண்டும்.

(3) ஓராம் உட்பிரிவின் கீழ் வழங்கப்பட்டவோர் அறிவித்தலின் தேவைப்பாடுகளுக்கு இணங்கி யொழுகுவதில் கொடுத்துதவப்பட்ட ஏதேனும் விபரத்திரட்டில் அடங்கியுள்ள ஏதேனும் தகவலை, பணியகமானது, இச்சட்டத்தின்கீழ் அதன் பணி களை நிறைவேற்றுவதற்குத் தேவைப்படும் அளவு வரையல்லாது வேறுவகையாக வெளியிடுதலோ அல்லது எவரேனும் ஆளுக்குத் தெரிவித்தலோ ஆகாது.

தகவலை
வெளிவிடா
திருப்பதற்கான
கடமை.

22.(1) பணியகத்தின் பணிப்பாளர், அலுவலர் அல்லது சேவையாளர் எவரும், இச்சட்டத்தின் நோக்கத்துக்காகவன்றி அல்லது வேறேதேனும் எழுத்திலான சட்டத்தினால் அவ்வாறு செய்யும் படி தேவைப்படுத்தப்படும்போதன்றி, இச்சட்டத் தின்கீழ்ப் பணியகத்திற்குக் கொடுத்துதவப்பட்ட ஏதேனும் தகவலை வெளிவிடுதலாகாது அல்லது இச்சட்டத்தின்கீழ்ப் பணியகத்திற்குக் கொடுத்து தவப்பட்ட ஏதேனும் விபரத்திரட்டை அல்லது வேறு தகவலை ஒரு நீதிமன்றத்தின் முன்னர் அல்லது வேறு நிறுவனத்தின் முன்னர் காண்பித்தலாகாது.

**2008 ஆம் ஆண்டின் 42 ஆம் இலக்க, இலங்கை கடன் 13
தகவல் பணியகம் (திருத்தச்) சட்டம்**

(2) கடன் தகவல் பெறுவதற்கு அதிகாரமளிக்கப்பட்ட ஏதேனும் நிறுவனத்தில் தொழிலுக்கமர்த்தப்பட்டுள்ள பணிப்பாளர், அலுவலர் அல்லது சேவையாளர் எவரும் இச்சட்டத்தின் நோக்கத்துக்காகத் தவிர அல்லது அவ்வாறு செய்யும்படி வேறேதேனும் எழுத்திலான சட்டத்தினால் தேவைப்படுத்தப்படும்போது தவிர, இச்சட்டத்தின்கீழ்ப் பணியகத்தினால் கொடுத்துவரப்பட்ட ஏதேனும் தகவலை வெளிவிடுதலாகாது அல்லது இச்சட்டத்தின்கீழ்ப் பணியகத்தினால் கொடுத்துவரப்பட்ட ஏதேனும் விபரத்திரட்டை அல்லது வேறு தகவலை ஒரு நீதிமன்றத்தின் முன்னர் அல்லது வேறு நிறுவனத்தின் முன்னர் காண்பித்தலாகாது.”.

12.முதன்மைச் சட்டவாக்கத்தின் 23 ஆம் பிரிவு, அப்பிரிவின் (2) ஆம் உட்பிரிவில் “கடன்வழங்கு நிறுவனத்தின்” மற்றும் “கடன்வழங்கு நிறுவனத்தால்” என்னும் சொற்களுக்குப் பதிலாக, “கடன் தகவல் பெறுவதற்கு அதிகாரமளிக்கப்பட்ட நிறுவனத்தின்” மற்றும் “கடன் தகவல் பெறுவதற்கு அதிகாரமளிக்கப்பட்ட நிறுவனத்தால்” என்னும் சொற்களை முறையே இடுவதன்மூலம் இத்தாற்றிருத்தப்படுகின்றது.

முதன்மைச் சட்டவாக்கத்தின் 23 ஆம் பிரிவைத் திருத்துதல்.

13.முதன்மைச் சட்டவாக்கத்தின் 26 ஆம் பிரிவை உடனடுத்துப் பின்வரும் புதிய பிரிவுகள் இத்தால் உட்புகுத்தப்படுகின்றன என்பதுடன், அவை அச்சட்டவாக்கத்தின் 26அ, 26ஆ மற்றும் 26இ என்னும் பிரிவுகளாகப் பயனுடையனவாதலும் வேண்டும் :-

முதன்மைச் சட்டவாக்கத்தில் 26அ, 26ஆ மற்றும் 26இ என்னும் புதிய பிரிவுகளை உட்புகுத்துதல்.

“கடன் தகவல் கொடுத்துவரப் படுவதனைப் பணியகம் இடை நிறுத்தாதல்.

26அ. (1) பணியகமானது, பணியகத்திடமிருந்து கடன் அல்லது நிதிசார் தகவலை அல்லது வேறு சேர்பெறுமதிச் சேவைகளைப் பெறுவதற்கு உரித்துடையதாகவுள்ள, 7ஆ என்னும் பிரிவில் குறித்துரைக்கப்பட்ட ஏதேனும் நிறுவனத்தின் பணிப்பாளர், அலுவலர் அல்லது சேவையாளர் ஒருவராக உள்ள ஆளொருவர், பிரிவு 27இன் (1) ஆம் உட்பிரிவின் (அ), (ஆ), (இ) மற்றும் (உ) என்னும் பந்திகளின்கீழ்த் தவறொன்றைப் புரிந்துள்ளா

14 2008 ஆம் ஆண்டின் 42 ஆம் இலக்க, இலங்கை கடன் தகவல் பணியகம் (திருத்தச்) சட்டம்

ரென்பதற்குப் போதிய எண்பிப்புள்ளதெனத் திருப்பிப்படி, அத்தகைய நிறுவனத்துக்கு அத்தகைய ஏதேனும் தகவல் கொடுத்துவதப்படுவதனை அல்லது வேறெவையேனும் சேவைகள் வழங்கப் படுவதனை இடைநிறுத்துவதற்கான கட்டளை யொன்றை ஆக்கலாம்.

(2) பணியகமானது, (1) ஆம் உட்பிரிவின் கீழான கட்டளையொன்றை ஆக்குவதற்கு முன்னர், (1) ஆம் உட்பிரிவிற் குறித்துரைக்கப்பட்ட ஏதேனும் நிறுவனத்துக்குத் தம்பக்க வழக்கு கேட்கப்படுவ தற்கான வாய்ப்பொன்றை அளித்தல் வேண்டும்.

(3) மேலே (1) ஆம் பந்தியின் ஏற்பாடுகளின் கீழ் கடன் தகவல் வெளிவிடப்படுவதனை அல்லது அத்தகைய வேறு சேவைகள் வழங்கப்படுவதனை நிறுத்துவதற்குப் பணியகம் முடிவுசெய்துள்ள விடத்து, பணியகமானது, அத்தகைய பங்கு தாரராகவுள்ள கடன்கொடுக்கும் நிறுவனம் பணிய கத்தில் பங்குகளை வைத்திருப்பின், சபையினால் தீர்மானிக்கப்படும் பிரதிபயனொன்றுக்காக, பணியகத்தின் பங்குமூலதனத்தில் அத்தகைய நிறுவனத்தினால் வைத்திருக்கப்பட்ட பங்குகள் எவையேனுமிருப்பின், அவற்றைப் பணச்சபைக்கு உடனடியாகக் கைமாற்றும்படி அதனைத் தேவைப் படுத்துதல் வேண்டும்.

நிதிசார்
ஒம்புட்குமான்
பிணக்குகளைக்
கேட்டுத்
தீர்மானித்தல்.

26ஆ. பணியகத்தினால் வழங்கப்பட்ட ஏதேனும் கடன் மற்றும் நிதிசார் தகவலில் அடங்கியுள்ள தகவல் தொடர்பில், பணியத்துக்கும் 7அ மற்றும் 7ஆ என்னும் பிரிவுகளில் குறிப்பீடுசெய்யப்பட்ட ஏதேனும் நிறுவனத்துக்கும் அல்லது அத்தகைய தகவல் எவ்வாள் தொடர்பானதோ அவ்வாளுக்கும் இடையேயானவொரு பிணக்குத் தொடர்பான ஏதேனும் முறைப்பாட்டைக் கேட்டுத் தீர்மானிப் பதற்கு நிதிசார் ஒம்புட்குமான் தனியானதும் புறநீங்கலானதுமான முதன்நிலை நியாயாதிக்கத்தைக் கொண்டிருத்தல் வேண்டும்.

ஒழுங்கு
விதிகள்.

26இ. (1) விதித்துரைக்கப்பட வேண்டும் என இச்சட்டத்தினால் தேவைப்படுத்தப்பட்ட அல்லது ஒழுங்குவிதிகள் ஆக்கப்பட வேண்டுமென அதிகார மளிக்கப்பட்ட எல்லாக் கருமங்கள் தொடர்பிலும் அமைச்சர் ஒழுங்குவிதிகளை ஆக்கலாம்.

(2) ஓராம் உட்பிரிவினால் அளிக்கப்பட்ட தத்துவங்களின் பொதுமைக்குப் பங்கமின்றி, அமைச்சர் பின்வரும் எல்லாக் கருமங்கள் தொடர்பிலும் அல்லது அவற்றுள் எவை தொடர்பிலும் ஒழுங்குவிதிகளை ஆக்கலாம் :-

(அ) பிரிவு 7ஆ இல் குறித்துரைக்கப்பட்ட நிறுவனங்களினால் பின்பற்றப்பட வேண்டிய நடத்தைக் கோவையைக் குறித்துரைக்கும்;

(ஆ) வெளிவிடப்படவேண்டிய கடன் மற்றும் நிதிசார் தகவல் எவ்வாள் தொடர்பானதோ அவ்வாள் கடன் மற்றும் நிதிசார் தகவல் அறிக்கையில் உள்ளடக்கப்பட்ட தகவல் தொடர்பான பிழையான பதிவேடுகளைப் பிணக்கிலிடுவதனையும் மற்றும் செம்மையற்றவையென எண்பிக்கப்படின், அவ் வறிக்கைகளைத் திருத்துவிட்பதனையும் இயலச்செய்வதற்கான நடவடிக்கை முறையை எடுத்துக்கூறும்;

(இ) சபையானது அவசியமெனக் கருதக் கூடியவாறு, கடன் மற்றும் நிதிசார் தகவல் தொடர்பாக பணியகத்தினால் வழங்கப்படவேண்டிய வெவ்வேறு வகையினவான அறிக்கைகளில் உள்ளடக்கப்படவேண்டிய இயைபான விபரங்களைக் குறித்துரைக்கும்; அத்துடன் அத்தகைய விதிகளும் ஒழுங்குவிதிகளும் இச்சட்டத்தின் ஏற்பாடுகளுக்கு ஒவ்வாதனவாக இருத்தல் ஆகாது;

16 2008 ஆம் ஆண்டின் 42 ஆம் இலக்க, இலங்கை கடன்
தகவல் பணியகம் (திருத்தச்) சட்டம்

(ஈ) இச்சட்டத்தின் நியதிகளின்படி பணியகத்
துக்குத் தகவலையும் விபரத்திரட்டுக்
களையும் கொடுத்துதவுவதில் நிறுவனங்
களினாலும் ஆட்களினாலும் பயன்படுத்
தப்படவேண்டிய மாதிரிகளையும் படி
வங்களையும் குறித்துரைக்கும்.”.

முதன்மைச்
சட்டவாக்கத்தின்
27 ஆம் பிரிவைத்
திருத்துதல்.

14. முதன்மைச் சட்டவாக்கத்தின் 27 ஆம் பிரிவு இத்தாற்
பின்வருமாறு திருத்தப்படுகின்றது :-

(1) அதற்கான ஓராம் உட்பிரிவில் -

(அ) அதன் (இ) என்னும் பந்தியை நீக்கிவிட்டு
அதற்குப் பதிலாகப் பின்வருவதனை இடுவதன்
மூலமும் :-

“(இ) இச்சட்டத்தின் ஏற்பாடுகளை அல்லது
அதன்கீழ் ஆக்கப்பட்ட ஏதேனும் விதியை
அல்லது ஒழுங்கு விதியை மீறுகின்ற ;”;

(ஆ) அதன் (ஈ) என்னும் பந்தியில் “பணியகத்தின்”
என்னும் சொல்லுக்குப் பதிலாக “பணியகத்தின்,
கூட்டுமுயற்சியின் அல்லது இணைப்பின்”
என்னும் சொற்களை இடுவதன்மூலமும் ;

(இ) அதன் (உ) என்னும் பந்தியை நீக்கிவிட்டு அற்குப்
பதிலாகப் பின்வருவதனை இடுவதன்மூலமும் :-

“(உ) பணியகத்திடமிருந்து தகவல் பெறுவதற்கு
உரித்துடைய பிரிவு 7ஆ என்பதில் குறித்
துரைக்கப்பட்ட ஏதேனும் நிறுவனத்தின்
பணிப்பாளர், அலுவலர் அல்லது சேவை
யாளர் ஒருவராக இருந்துகொண்டு, அத்த
கைய நிறுவனத்தினால் பணியகத்திட
மிருந்து பெறப்பட்ட ஏதேனும் கடன் அல்
லது நிதிசார் தகவலை, அத்தகைய தகவலை
வெளிவிடுவதற்கு இச்சட்டத்தினால் அவ

ருக்கு அதிகாரமளிக்கப்பட்ட நோக்கமொன்
றாகவிராத வேறேதேனும் நோக்கத்துக்காக
எவரேனுமாளுக்கு வெளிவிடுகின்ற;”;

- (2) இரண்டாம் உட்பிரிவில் “நாறு ஆயிரம் ரூபாவை விஞ்
சாத” என்னும் சொற்களுக்குப் பதிலாக “ஒரு மில்லியன்
ரூபாவைவிஞ்சாத” என்னும் சொற்களை இடுவதன்மூலமும்;
- (3) நான்காம் உட்பிரிவில், “27(1) (அ) அல்லது (ஆ) என்
னும் பிரிவின்கீழ் தவறொன்றின் புரியப்பட்ட சூழ்நிலை
களைக் கவனத்திற்கு எடுத்துக்கொண்டு ஐம்பதாயிரம்
ரூபாவை விஞ்சாத பணத்தொகைக்குக் கொண்ட அத்த
கைய தவறை இணக்கலாம்.” என்னும் சொற்களுக்கும்
என்களுக்கும் பதிலாக “(1) ஆம் உட்பிரிவின்கீழ்
தவறொன்று புரியப்பட்ட சூழ்நிலைகளைக் கருத்திற்
கொண்டு ஒரு மில்லியன் ரூபாவை விஞ்சாதவொரு
பணத்தொகைக்கு அத்தகைய தவறை இணக்கலாம்.”
என்னும் சொற்களையும் எண்ணையும் இடுவதன்
மூலமும்”;

15. முதன்மைச் சட்டவாக்கத்தின் 29 ஆம் பிரிவு இத்தாற்
பின்வருமாறு திருத்தப்படுகின்றது :-

முதன்மைச்
சட்டவாக்கத்தின்
29 ஆம் பிரிவைத்
திருத்துதல்.

- (1) “இலங்கை வங்கி” என்னும் சொல்லமைப்புக்கான
வரைவிலக்கணத்துக்கு நேர்முன்னர் பின்வரும் புதிய
வரைவிலக்கணங்களை உட்புகுத்துவதன்மூலமும் :-

“இணையுறுப்பினர்” என்பது, கட்டணங்களைச்
செலுத்துதல் தொடர்பான நியதிநிபந்தனை
களினமீதும், கடன் மற்றும் நிதிசார் தகவலை
வெளிவிடுவதற்கும் மற்றும் ஏனைய சேவைகளை
வழங்குவதற்கும் பணியகத்துக்குள்ள அதிகாரம்
தொடர்பான ஏனைய நியதிகளினமீதும், பணிய
கத்துடன் ஒப்பப்பண உடன்படிக்கையொன்றைச்
செய்துகொண்டுள்ள பிரிவு 7 ஆ என்பதில்
குறித்துரைக்கப்பட்ட ஏதேனும் நிறுவனம் என்று
பொருள்படும்;

“கடன்பெறுபவர்” என்பது, ஒன்றில் பயன்படுத்தப் பட்டதாயினுஞ்சரி அல்லது இல்லையாயினுஞ் சரி, ஏதேனும் கடன்கொடுக்கும் நிறுவனத்தி னால் ஏதேனும் கடன் வரையறை எவ்வாளுக்கு அளிக்கப்பட்டுள்ளதோ அந்த எவரேனுமாள் என்று பொருள்படும் என்பதுடன், பின்வருவன வற்றையும் பின்வருவோரையும் உள்ளடக்கும் :-

(அ) ஒரு கம்பெனியின் அல்லது கூட்டுத்தா பனத்தின் விடயத்தில், அதன் துணை நிலைக் கம்பெனிகளையும் அதன் இணைக்கம்பெனிகளையும் ;

(ஆ) ஒரு குழுமத்தின் விடயத்தில், சொந்தக் காரரையும் அல்லது அதன் எவரேனும் பங்காளரையும், அல்லது முற்போந்த இரண்டு ஆண்டுகளின்போது பங்காள ரொருவராகவிருந்த எவரேனும் ஆளை யும் ; அத்துடன்

(இ) ஒரு தனியாளின் விடயத்தில், அத்த கைய தனியாள் ஒரு பங்காளராக அல் லது உரிமையாளராக உள்ள அல்லது முற்போந்த இரண்டாண்டுகளின் போது ஒரு பங்காளராகவிருந்த, ஏதே னும் குழுமத்தையும்”;

(2) “மத்திய வங்கி” என்னும் சொல்லமைப்புக்கான வரை விலக்கணத்தை உடனடுத்துப் பின்வரும் வரைவிலக் கணத்தை உட்புகுத்துவதன்மூலமும் :-

“கடன் தகவல்” என்பது, பின்வருவன தொடர்பான ஏதேனும் தகவல் என்று பொருளாகும் :-

(i) எவரேனும் கடன்பெறுபவருக்கு அல்லது ஏதேனும் வகுப்பைச் சேர்ந்த கடன்பெறு வோருக்குக் கடன்கொடுக்கும் நிறுவன மொன்றினால் வழங்கப்பட்ட கடன்வசதி கள் பற்றிய விபரங்கள் ;

- (ii) எவரேனும் கடன்பெறுபவருக்கு அல்லது ஏதேனும் வகுப்பைச் சேர்ந்த கடன்பெறுவோருக்கு வழங்கப்பட்ட கடன் வசதி களுக்காக, வியததுக்கேற்ப, எவரேனும் கடன்பெறுபவரிடமிருந்து அல்லது ஏதேனும் வகுப்பைச் சேர்ந்த கடன் பெறுவோரிடமிருந்து ஒரு கடன்கொடுக்கும் நிறுவனத்தினால் எடுக்கப்பட்ட பிணைப்பொறுப்பின் தன்மை;
- (iii) கடன்கொடுக்கும் நிறுவனமொன்றின் உறுப்பினர்களுள் எவருக்காகவும் அல்லது அதன் உறுப்பினர்களுள் ஏதேனும் வகுப்புக்காகவும் அதனால் கொடுத்து தவப்பட்ட உத்தரவாதம் அல்லது வேறேதேனும் நிதியடிப்படையிலான வசதி;
- (iv) அவரின்சார்பில் அல்லது வேறெவரேனுமாளின் சார்பில் கடன்பெறுவோரினாலும் நுகர்வோரினாலும் கடன் கொடுக்கும் நிறுவனமொன்றுக்கு அல்லது கடனளிக்கும் நிறுவனமொன்றுக்கு கொடுத்து தவப்பட்ட எவையேனும் உத்தரவாதங்கள்;
- (v) கடனளிக்கும் நிறுவனமொன்றினால் நுகர்வோர் ஒருவருக்கு வழங்கப்பட்ட கடன் வசதிகளின் விபரங்கள்;
- (vi) எவரேனும் கடன்பெறுபவரின் அல்லது ஏதேனும் வகுப்பைச் சேர்ந்த கடன்பெறுவோரின் அல்லது நுகர்வோரின் ஜீவனோபாயங்கள், முன்வரலாறுகள், கடன்கொடுக்கல்வாங்கல்களின் வரலாறு மற்றும் கடன்பெறு அருகதை;
- (vii) காலத்துக்குக்காலம் பணிப்பாளர் சபையினால் தீர்மானிக்கப்படுகின்றவாறு ஏதேனும் கடன்வசதியின் தன்மையை அல்லது

20 2008 ஆம் ஆண்டின் 42 ஆம் இலக்க, இலங்கை கடன்
தகவல் பணியகம் (திருத்தச்) சட்டம்

கடன்வசதிகளின் வகுப்பைப் பொறுத்து,
வரையறுக்கப்பட்ட அல்லது வரையறுக்கப்
படாத காலப்பகுதிக்கான அத்தகைய கடன்
வசதியின் வரலாறு ;

(viii) வர்த்தக வங்கியின் எவரேனும் வாடிக்கை
யாளரின் காசோலை திரும்பிய தேதியி
லிருந்து இரண்டாண்டுக் காலப்பகுதி
யொன்றுக்கு, அத்தகைய காசோலைத்
திரும்பல்கள் தொடர்பான விபரங்கள் ;

(ix) கடன்வழங்கு கொள்கையை ஒழுங்குள்ள
முறையில் ஒழுங்குபடுத்துவதற்கு இயை
பாகவுள்ளதெனப் பணியகமானது
கருதக்கூடிய வேறேதேனும் தகவல் ;

(x) இரண்டாண்டுக் காலப்பகுதியொன்
றின்போது அரசாங்க முகவர் நிலைய
மொன்றினால் எவரேனுமானாளுக்கு அளிக்
கப்பட்ட சலுகைகள் பற்றிய விபரங்கள் ;

(xi) காப்புறுதிக் கம்பெனிகளினால் ஏற்பாடு
செய்யப்பட்ட தவணைப் பணங்களில்
செலுத்தப்படற்பாலவையான காப்புறுதிப்
பூட்கைகளின் விபரங்கள் ;

(xii) கடன் மற்றும் நிதிசார் தகவலைப் பெறுவா
தற்கு உரித்துள்ள ஏதேனும் நிறுவனத்தி
னால்விடுக்கப்பட்ட வேண்டு கோள்களின்
விபரங்கள் அல்லது அத்தகைய தகவல்
எவ்வாள் தொடர்பானதோ அவ்வாளின்
விபரங்கள் ;

(xiii) கடன்வழங்கு மதிப்பீடொன்று.

அத்துடன் ஆளின் பெயர், பிறந்த தேதி அல்லது பிறப்புப்
பதிவுத் தேதி, ஆளடையாள இலக்கம், கடந்தகால மற்றும்
தற்போதைய முகவரிகள், தொடர்புகொள்வதற்கான

விபரங்களையும், திருமண அந்தஸ்து, வாழ்க்கைத் துணையின் பெயர், கடந்தகால மற்றும் தற்போதைய ஊழியம்/தொழில், ஆளின் அடையாளத்துக்கு இயைபான விபரங்களையும் ஏனைய தொடர்புபட்ட தகவலையும் உள்ளடக்கும்;

“கடனளிக்கும் நிறுவனம்” என்பது, கடன்வழங்குகையின்மீது பண்டங்களையும் சேவைகளையும் அல்லது பயன்பாட்டுச் சேவைகளையும் வழங்குகின்றதும் மற்றும் தேசியப் பொருளாதாரத்தின்மீது அத்தகைய பண்டங்களை, சேவைகளை பயன்பாடுகளைக் கடனாக வழங்குவதன் தாக்கத்தைக் கருத்திற்கொண்டு, சபையின் விதப்புரையின்மேல் நிதி என்னும் விடயத்திற்குப் பொறுப்பாகவுள்ள அமைச்சரினால் வர்த்தமானியில் வெளியிடப்பட்ட கட்டளைமூலம் வெளிப்படுத்தப்பட்டதுமான ஏதேனும் நிறுவனம் என்று பொருள்படும்;

(3) “இலங்கை அபிவிருத்தி நிதிக் கூட்டுத்தாபனம்” என்னும் சொல்லமைப்புக்கான வரைவிலக்கணத்தை நீக்கி விடுவதன்மூலமும்;”;

(4) “நிதிக் கம்பெனி” என்னும் சொல்லமைப்புக்கான வரைவிலக்கணத்தை உடனடுத்துப் பின்வரும் புதிய வரைவிலக்கணங்களை உட்புகுத்துவதன்மூலமும்:-

“நிதிக் குத்தகைத் தாபனம்” என்பது, 2000 ஆம் ஆண்டின் 56 ஆம் இலக்க, நிதிக் குத்தகைச் சட்டத்தின் கருத்துக்குட்பட்ட ஒரு நிதிக் குத்தகைத் தாபனம் என்று பொருளாகும்;

“நிதிசார் தகவல்” என்பது, இலங்கைப் பட்டயம் பெற்ற கணக்காளர் நிறுவகத்துடன் பதிவு செய்யப்பட்ட தகைமைபெற்ற கணக்காய்வாளர் ஒருவரினால் கணக்காய்வு செய்யப்பட்டுள்ள, (149 ஆம் அத்தியாயமான) வியாபாரப் பெயர் கள் கட்டளைச்சட்டத்தின்கீழ் பதிவுசெய்யப்பட்டவொரு கம்பெனியினால் அல்லது வேறு தொழிலினால் பேணப்பட்ட ஐந்தொகை, இலாப நட்டக் கணக்கு, வருமானக்கூற்று மற்றும் ஏனைய கணக்குகள் என்பவற்றிலிருந்து பிரித்தெடுக்கப்பட்ட தரவு என்று பொருளாகும்;

22 2008 ஆம் ஆண்டின் 42 ஆம் இலக்க, இலங்கை கடன்
தகவல் பணியகம் (திருத்தச்) சட்டம்

“நிதிசார் ஒம்புட்சுமான்” என்பது, 2007 ஆம் ஆண்டின் 7 ஆம் இலக்க, கம்பெனிகள் சட்டத் தின்கீழ்க் கூட்டிணைக்கப்பட்ட இலங்கை நிதி சார் ஒம்புட்சுமான் (உத்தரவாதம்) லிமிற்றெற் என்ற பெயரைக்கொண்ட கூட்டிணைக்கப்பட்ட குழுவின்கீழ்ப் பதவிவகிக்கின்ற ஆள் என்று பொருள்படும்;

“காப்புறுதிக் கம்பெனி” என்பது, 2000 ஆம் ஆண்டின் 43 ஆம் இலக்க, காப்புறுதித்தொழில் ஒழுங்குபடுத்தல் சட்டத்தின்கீழ்ப் பதிவு செய் யப்பட்ட ஒரு கம்பெனி என்று பொருள்படும்;

“கடன் வழங்கும் நிறுவனம்” என்பது -

(அ) உரிமம்பெற்ற வர்த்தக வங்கியொன்று;

(ஆ) உரிமம்பெற்ற விசேட வங்கியொன்று;

(இ) நிதிக் கம்பெனியொன்று;

(ஈ) நிதிக் குத்தகைத்தாபனமொன்று;

(உ) மேலே (அ), (ஆ), (இ) அல்லது (ஈ) என்பவற்றில் குறிப்பீடுசெய்யப்பட்ட ஏதேனும் நிறுவனம் எந்த விசேட நோக்க அமைப்பொன்றின் பங்குமுலதனத்தின் தொண்ணூறு சதவீதத்தைச் (90%) சொந்தமாக வைத்திருக்கின்றதோ அந்த ஏதேனும் அமைப்பொன்று;

(ஊ) இச்சட்டத்தின் நோக்கங்களுக்காக ஒரு கடன் கொடுக்கும் நிறுவனமாகவுள்ள தென, அந்நிறுவனத்தின் நிதிசார் நிலையுறுதியைக் கருத்திற்கொண்டு சபையின் விதப்புரையின்பேரில், வர்த்தமானியில் வெளியிடப்பட்ட கட்டளைமுலம் நிதி என்னும் விடயத்திற்

குப் பொறுப்பாகவுள்ள அமைச்சரி
னால் வெளிப்படுத்தப்பட்ட, கடன்
வழங்குவதில் ஈடுபட்டுள்ள ஏதேனும்
வேறு நிறுவனம்.

என்று பொருள்படும் ;

(5) “கடன் வழங்கும் நிறுவனம்” என்னும் சொல்லமைப்
புக்கான வரைவிலக்கணத்தை நீக்கிவிடுவதன்முலமும் ;

(6) “உரிமம்பெற்ற வர்த்தக வங்கி” என்னும் சொல்லமைப்
புக்கான வரைவிலக்கணத்தை உடனடுத்துப் பின் வருவ
தனை உட்புகுத்துவதன்முலமும் :-

“உரிமம்பெற்ற விசேட வங்கி” என்பது, 1988 ஆம்
ஆண்டின் 30 ஆம் இலக்க, வங்கித்தொழிற்
சட்டத்தின் கருத்துக்குட்பட்ட உரிமம்பெற்ற
விசேட வங்கியொன்று என்று பொருள்படும் ;”;

(7) “இலங்கைத் தேசிய அபிவிருத்தி வங்கி” மற்றும் “தேசிய
சேமிப்பு வங்கி” என்னும் சொல்லமைப்புக்கான வரை
விலக்கணங்களை நீக்கிவிடுவதன்முலமும் ;

(8) “மக்கள் வங்கி” என்னும் சொல்லமைப்புக்கான வரை
விலக்கணத்தை உடனடுத்துப் பின் வருவதனை
உட்புகுத்துவதன்முலமும் :-

“பங்குபற்றுகின்ற கடனளிக்கும் நிறுவனம்” என்பது,
பணியகத்தின் இணை உறுப்பினராகவிருப்ப
தற்கெனப் பணியகத்துடன் உடன்படிக்கை
யொன்றைச் செய்துகொண்டுள்ள ஒரு கடனளித்
கும் நிறுவனம் என்று பொருள்படும் ;

“விசேட நோக்க அமைப்பு” என்பது, பிணைப்
பொறுப்பளிக்கும் நோக்கத்துக்காகவும் அத்து
டன் அவற்றோடு தொடர்புபட்ட அல்லது அவற்
றின் இடைநேர்விளைவான செயற்பாடுகளுக்

24 2008 ஆம் ஆண்டின் 42 ஆம் இலக்க, இலங்கை கடன்
தகவல் பணியகம் (திருத்தச்) சட்டம்

காகவும் மட்டுமே தாபிக்கப்பட்ட. ஒரு நம்பிக்கைப்
பொறுப்பு உள்ளபங்கலான கூட்டிணைக்கப்பட்ட
அல்லது கூட்டிணைக்கப்படாத ஒரு குழு என்று
பொருள்படும் ;

“சேர்ப்பெறுமதிச் சேவைகள்” என்பது, அனுமதிக்கப்
படத்தக்க நோக்கங்களுக்காகக் கடன் தகவலைப்
பெறுவதற்குத் தகவுடைய நிறுவனங்களினால்
அத்தகைய தகவல் பயன்படுத்தப்படுவதனை
வசதிப்படுத்தும் நோக்குடன் அல்லது நிகழ்க்
கூடிய கடன்மோசடிகளையும் தவணை தவறாக
ளையும் குறைக்கும் நோக்குடன், இச்சட்டத்தின்
7அ என்னும் பிரிவிற் குறிப்பீடுசெய்யப்பட்ட
நிறுவனங்களிடமிருந்து அல்லது வேறேதேனும்
எழுத்திலான சட்டத்தின் நியதிகளின்படி
சேகரிக்கப்பட்ட தகவலைப் பயன்படுத்துவதன்
மூலம் மேலதிகத் தகவலை அல்லது புள்ளி
விபரங்களை வழங்குதலும் மற்றும் புள்ளி
விபரஞ்சார் அல்லது சந்தைப்போக்குப்
பகுப்பாய்வு அறிக்கைகளை வழங்குதலும் என்று
பொருளாகும்.”.

ஒவ்வாமைலின்
வீடியத்தில் சிங்கள
உரை மேலோங்கி
நிற்றல்.

16. இச்சட்டத்தின் சிங்கள, தமிழ் உரைகளுக்கிடையே ஏதேனும்
ஒவ்வாமை ஏற்படும் பட்சத்தில், சிங்கள உரையே மேலோங்கி
நிற்றல் வேண்டும்.

பாராளுமன்றத்தின் சட்டமூலங்களினதும் சட்டங்களினதும் தமிழ்ப் பிரதிகளின் வருடாந்த சந்தா (உள்நாடு) ரூபா 1,387 : (வெளிநாடு) ரூபா 1,849 : ஒவ்வோராண்டும் திசெம்பர் மாதம் 15 ஆந் தேதிக்கு முன் எதிர்வரும் ஆண்டுக்கான சந்தாப்பணம் அத்தியட்சகர், அரசாங்க டீபிளீயீட்டலு வலகம், அரசாங்க தகவல் திணைக்களம், இல. 163, கிருவபனை மாவத்தை.

பொல்டேறன்கொடை, கொழும்பு 05 என்ற விலாசத்திற்கு அனுப்பப்பட வேண்டும்